



Minuti tal-laqgħa numru tnejn u erbghin (42) tal-Kunsill Lokali tar-Rabat li nżammet nhar l-Erbgħa, 27 ta' Ottubru 2021 fis-6:18pm, f'34, Triq Inguanez, ir-Rabat.

Prezenti:	Sandro Craus	Sindku
	Matthew Chetcuti	Viċi Sindku
	Rudolph Grima	Kunsillier
	Janice Busuttil	Kunsillier
	Doris Coleiro	Kunsillier <i>harget fid-21.20,</i>
	Chris Farrugia	Kunsillier
	Nazju Cassar	Kunsillier <i>hareġ 21:00,</i>
	Kris Grech	Kunsillier <i>wasal fis-18:40</i>
	Ian Vassallo	Kunsillier <i>wasal fis-19:00</i>

- 42.01 Talba u Qari tal-ittri ta' apoloġija** Talba
- 42.02 Konsiderazzjoni u Approvazzjoni tal-minuti tas-seduta numru wiehed u erbghin (41)** Minuti
Il-minuti tas-seduta numru 41 kienu ikkunsidrati wara li kienu mgħoddija b'e-mail lill-kunsillieri mal-agenda u dawn ġew approvati unanimament wara li kienu proponuti mis-Sindku, s-Sur Sandro Craus u ssekondati mis-Sur Chris Farrugia.
- 42.03 Approvazzjoni taċ-ċedoli tal-pagamenti numru 329 u tal-Works/Purchase Orders numru 48** Ċedoli 329 u 48
Iċ-ċedola tal-pagamenti numru 329 kienet approvata b'vot unanimu minbarra item 14711 li s-Sindku, is-Sur Sandro Craus tkellem dwarha u ma qabilx li tkun imħallsa. Il-kunsillieri ma kellhom l-ebda' oġġezzjoni filwaqt li l-iskeda tax-xoġġijiet/xiri numru 48 kienet ukoll approvata b'mod unanimu.
- 42.04 Mistoqsijiet tal-Kunsillieri** Mistoqsijiet
- 42.05 Biex il-Kunsill Lokali tar-Rabat jittermina l-kuntratt tal-knis tatoroq (zona urbana) ma' Waste Collection Ltd** Terminazzjoni tal-kuntratt
Is-Sindku is-Sur Sandro Craus stieden lill-kunsillieri biex jisimgħu lill-*handyman* tal-Kunsill, is-Sur Paul Tanti biex jagħti aktar dettalji dwar dan il-kuntratt tal-knis li kien fil-passat qed jieħu ħsiebu hu ukoll. Is-Sur Rudolph Grima qal illi qabel ma tittiehed id-deċiżjoni, kien ikun aħjar li bagħtna għall-partijiet l-oħra. Intlahaq ftehim biex issir laqgħa ma Synthesis Management u Waste Collection Ltd biex b'mod amikevoli nirtiraw it-terminazzjoni li diġa' ntbagħtet mhux għax naqblu magħha, iżda biex naslu għal ftehim u nevitaw id-dewmien u l-hela ta' ħin fil-Qrati ta' Malta.
- 42.06 Biex il-Kunsill Lokali tar-Rabat jittermina l-kuntratt tal-Contract Manager, Synthesis Management Ltd** Terminazzjoni tal-kuntratt
Ara d-deċiżjoni f'punt 42.05

- 42.07 Applikazzjoni tad-Divizjoni Gvern Lokali SPI/SCI/7/2021 – Fond ta’ Manutenzjoni u Sostenn ta’ proġetti kapitali magġuri mill-Gvern Ċentrali.** SPI/SCI/7/2021
- Is-Sur Rudolph Grima tkellem dwar l-*uplighters* fil-pavimentar fi Vjal Santu Wistin. Is-Sindku, is-Sur Sandro Craus għamel referenza għall-komunikat li kellu mal-kuntrattur Mica Med Ltd fejn dan qallu illi dawn tant qed ikollhom *condensation* u jidhol ilma fihom, illi jispiċċaw jithassru f’qasir żmien. Għaldaqstant se napplikaw biex il-proposta fl-applikazzjoni tagħna tkun sabiex isir apparat ġdid. F’dan il-waqt kien hemm diskussjoni dwar jekk għandhomx ikunu l-istess stil id-dwal jew inkella jkunu fanali fuq il-pilastru tal-parapetti u / jew *recessed light* fl-istess enut tal-parapetti.
- Vjal Santu Wistin
- 42.08 Applikazzjoni tad-Divizjoni Gvern Lokali SPI/SCI/8/2021 – Finanzjament ta’ Proġetti Kapitali – Aċċessibilità u Mobilità** SPI/SCI/8/2021
- Il-Kunsill ikkunsidra fit-tul dwar dan kollu u intlaħaq ftehim biex ikun ikkunsidrat li jinxtara Vann bit-*tail lift* għal persuni b’nuqqas ta’ mobilità.
- 42.09 Hlasijiet ta’ kontijiet lill-WM Environmental minkejja in-nuqqas ta’ ċertifikazzjoni mill-Contract Manager** Kontijiet ta’ WM Environmental
- Is-SE spjega lill-kunsillieri illi is-Sur Wilson Mifsud ta’ WM Environmental ċempillu u qallu illi ma jistax ikun illi ma jithallasx tas-servizz. Dan kellu kont ta’ għaxriet ta’ eluf ta’ ewro. Is-SE qallu illi l-Contract Manager mhux jiċċertifika ix-xogħol tiegħu u għaldaqstant qatt ma kien ħareġ pagament minn meta beda bil-kuntratt il-ġdid. Għall-kliem illi kien lest li jieqaf, b’mod immedjat, ma kienx hemm għażla oħra ħlief illi jsiru xi hlasijiet mingħajr iċ-ċertifikazzjoni tal-Contract Manager kif fil-fatt sar. Il-KLR filwaqt li qabel ma’ din il-proposta se jara illi jkun hemm aktar xogħol fejjiedi fejn jidhol il-ġbir tal-iskart. Is-Sur Nazju Cassar qal illi bit-twaqqif ta’ kuntrattur addizzjonali ieħor mill-ġimgħa li għaddiet, li kien qed jassisti lis-Sur Wilson Mifsud, liema deċiżjoni ttiehdet waqt laqgħa li kellhom is-SE u s-Sindku mas-Sur Wilson Mifsud, se jerga’ jibda’ jkollna l-problemi biex jingabar l-iskart tal-kampanja, imqar darbtejn fil-ġimgħa. Is-Sur Nazju Cassar semma’ bhala eżempju Wied Hażrun. Għaldaqstant is-Sindku, is-Sur Craus iddikjara illi se jkun qed isegwi dan kollu bil-haddiema tagħna.
- 42.10 Proposta ta’ Roundabout fi Vjal il-Haddiem k/m Triq Bir ir-Riebu Il-KLR iddiskuta fit-tul dwar din il-proposta.** Roundabout
- Is-Sur Sandro Craus, is-Sindku qal illi mhux biss hawn se jkun hemm bżonn li jsir traffic management tajjeb, iżda anke aktar ‘l isfel fejn Vjal il-Haddiem taqbad ma Triq Tabija u wkoll fit-Triq tal-Imtarfa fejn il-vetturi jkunu herġin mill-Imtarfa għall-By-Pass.
- 42.11 Proposta ta’ hruġ ta’ offerta pubblika biex jinksew passaġġi u sqaqien mil-mattonċina** Hruġ ta’ Offerta pubblika għall-pavimentar
- Il-Kunsill Lokali tar-Rabat qabel unanimament biex toħroġ l-offerta pubblika halli jibda’ jsiru l-pavimentar bil-mattonċina fl-isqaqien permezz tad-*Development Fund* fi hdan l-Awtorità tal-Ippjanar. Se nibdew billi jsir dak l-isqaq li jinsab fi Triq il-Kulleġġ. L-applikazzjoni trid issir mil-Perit tal-Kunsill biex tkun aċċettata mill-Awtorità tal-Ippjanar.

42.12	<p>Proposta ta' hrug ta' offerta pubblika biex jinxtraw sigar u jsiru vertical gardens</p> <p>Il-Kunsill Lokali tar-Rabat ikkunsidra d-<i>draft</i> li kien ipprezentat mal-agenda u qabel unanimament illi jinxtraw fost l-ohrajn qsari li jkunu awtonomi – jissaqgew wahidhom b'pompa li tahdem bis-<i>solar panels</i>.</p>	Hrug ta' offerta pubblika - gonna
42.13	<p>Ir-rapport finanzjarju tat-tieni u t-tielet kwart tal-2021 u dak ta' Ottubru 2021</p> <p>Kien approvati ir-rapporti finanzjarji imhejjija mill-<i>Accountant</i> tal-Kunsill għall-perjodu Jan – Set 2021 <i>accrual based</i> u wkoll dak <i>on cash basis</i> ta' Ottubru. F'dak tal-ewwel kien registrat <i>deficit</i> ta' €228,345 u <i>net current asset position</i> ta' €329,313.</p>	Rapporti finanzjarji
42.14	<p>Trasferiment tal-Vacation leave tal-haddiema mil-2021 għall-2022</p> <p>Il-KLR iddecieda illi jilqa' t-talba tas-Sinjuri Shirley Bonanno, Naiomi Bugeja Micallef u Caroline Farrugia u sigħat tal-<i>vacation leave</i> tas-sena 2021 ikunu mgedda għas-sena 2022.</p>	Trasferiment ta' Vacation leave
42.15	<p>Talba għal allowance ta' €350 fix-xahar mis-Sur Paul Grech li beda jahdem bhala messaggier</p> <p>Il-KLR iddecieda illi is-Sur Paul Grech jibda' jithallas €350 allowance fix-xahar, imbasta dawn ikunu bl-għarfien tal-accountant u ovvjament jekk inhu legali.</p>	Allowance lil Paul Grech
42.16	<p>Approvazzjoni għat-twegiba għall-Management Letter tas-sena 2020 ta' Grant Thornton</p> <p>Ir-risposta tal-Management Letter għas-sena 2020 kienet mgħoddija mal-agenda u din se tkun mibghuta kif inhi wara li kien hemm qbil dwarha.</p>	Twegiba – Management letter 2020
42.17	<p>Deputat Segretarju Ezekuttiv</p> <p>Il-Kunsillieri qablu b'mod unanimu illi din il-kariga tkun offruta lis-Sra Roberta Galea. Se ninnotifikawha halli naraw jekk taçcettax dan l-irwol.</p>	Deputat Segretarju Ezekuttiv
42.18	<p>Konsiderazzjoni u Approvazzjoni tar-rapport RLC/T/0195/20 Asfaltar ta' Toroq u Toroq ta' aċċess</p> <p>Ir-rapport kien ikkunsidrat u l-Kunsill qagħad għar-rakkomandazzjonijiet tal-bord ta' evalwaturi. Jigifieri illi din l-offerta pubblika tkun mogħtija lill-Bonnici Bros li kienu l-orħos.</p>	RLC/T/0195/20
42.19	<p>Punti Ohra</p>	Punti Ohra
42.19.01	<p>Is-Sindku, is-Sur Sandro Craus tkellem dwar ġnien Bir Iljun. Hu qal illi dawn ix-xoghlijiet se jkunu qed isiru mill-Ministeru tax-Xoghlijiet u se nippruvaw insalvaw hafna mill-istruttura ta' dan il-ġnien li fih hemm materjal rikk bħall-pavimentar tal-passaġġi. Il-bir hu mimli sa fuq u għaldaqstant m'għandux bżonn manutenzjoni filwaqt li se jinbidlu il-bankijiet, jitpoġġa <i>gym equipment</i> u se naraw jekk hux ta' min jippreserva l-arbli tal-<i>cast iron</i>. Għaldaqstant għandu jsir <i>land survey</i> dalwaqt.</p>	Ġnien Bir Iljun
42.19.02	<p>Il-Viċi Sindku, is-Sur Matthew Chetcuti, tkellem fuq l-attivitajiet imtella' mir-Regjun Tramuntana. Hu tkellem fuq il-pubblikazzjoni</p>	Regjun Tramunana

Colours of the North, fuq il-Festival tal-Baned u Nar li attivita' minnhom inżammet fir-Rabat kif ukoll fuq l-Isports Festival u fil-laqgħa annwali.

- 42.19.03** Kien hemm referenza mis-Sindku u s-SE dwar il-fondi li applikajna għalihom magħrufa bħala tal-LESA. Dawn jirrigwardjaw l-*underground bring-in-site* bil-pjanijiet kif kien diskuss fil-KLR li din issir f'Għar Barka. L-applikazzjoni dahlet l-AKL u l-LESA fil-ħin. **Fondi tal-LESA – underground bring in site**
- 42.19.04** Is-Sur Rudolph Grima semma' l-gradta tal-ilma tax-xita illi kienet irrappurtata li tiċċaqlaq u tħabbat fi Triq ta' Saura u li għadha kif kienet. Kien deċiż illi ninfurmaw lill-Bonnici Bros, il-kuntrattur direttament, kif ukoll lill-Infrastruttura Malta. **Grada tal-ilma tax-xita tagħmel l-istorbju fi Triq Ta' Saura.**
- 42.19.05** Kienet diskussa l-applikazzjoni ta' żvilupp fi Sqaq Numru 1, Triq San Franġisk mis-Sinjuri Rudolph Grima u Chris Farrugia. Dwar dan is-smiegh tal-Awtorità tal-Ippjanar, kienu on-line is-Sindku, is-Sur Sandro Craus u s-SE. Il-każ kien differit, għaliex ittella' *Ground Investigations Report on-line* fuq is-sit tal-Awtorità tal-Ippjanar hamest ijiem qabel dan is-smiegh, li kien datat sena ilu. Għal proposta tal-iżviluppaturi illi bħala metodu se jintuża *tower crane* li se jitpoġġa fi Triq Sant Antnin, kienet imressqa proposta mis-Sur Rudolph Grima u ssekondata mis-Sur Chris Farrugia sabiex dan it-*tower crane* ma jithalliex armat f'din it-triq bir-riskju li terġa' tisfronda kif kien gara xi snin ilu meta kien qed isir żvilupp minn terzi fi Triq Sant Antnin. Dwar dan kien hemm qbil unanimu u kien ukoll deċiż illi ssir *press conference* fi Triq San Franġisk fejn se jkun trattat dan il-permess u l-*concerns* tas-sigurtà li hemm fuq id-djar bin-nies fihom u fuq il-patrimonju Rabi bil-foss ta' San Pawl u l-għerien li jistgħu jisfrundaw għal isfel. Is-Sur Rudolph Grima ippropona li tinhareg *default notice* lill-Perit Charles Buhagiar għaliex ilu biex japplika għall-iskedar mal-Awtorità tal-Ippjanar xhur twal. Is-Sindku, is-Sur Sandro Craus qal illi hu lest li jsejjaħ laqgħa tal-Kunsill ad hoc dwar dan u jkun preżenti l-istess perit. **Applikazzjoni ta' żvilupp – Sqaq 1, Triq San Franġisk**
- 42.19.06** Is-Sur Chris Farrugia ta tagħrif dwar il-Konferenza li attenda għaliha f'Nizza dwar id-Demokrazija u s-Sigurtà. Hu qal illi anke s-sit fejn din inżammet, hu verament sinifikattiv għaliex hemmhakk kien hemm atti terroristiċi. Għal din il-konferenza kien hemm żewġ Kummissarji Ewropej u t-tema tad-diskussjoni kienet interessanti ferm. **Konferenza f'Nizza**
- 42.19.07** Is-Sindku, is-Sur Sandro Craus tkellem fuq proposta oħra illi tikkonċerna ir-restawr tal-istatwi tal-ħaġar li jinsabu quddiem il-Bażilika ta' San Pawl. Hu qal illi mill-istimi li għandu dawn se jiswew ftit aktar minn €4,000 għat-tnejn li huma. Il-Kunsill se jkun qed jirrestawra dawn l-istatwi propju fil-Pjazza tal-Parroċċa minn kuntrattur li diġa' kien fdat min diversi restawr fir-Rabat, Agius Marble Works. **Restawr ta' statwi tal-ħaġar fil-Pjazza.**
- 42.19.08** Is-Sindku, is-Sur Sandro Craus ippropona illi tinxtara' xbieha tal-Madonna biex titpoġġa fil-Ġnien Pubbliku ta' Għar Barka. Dwar dan kien hemm qbil unanimu mill-kunsillieri. **Xbieha tal-Madonna**
- 42.19.09** Is-Sinjura Doris Coleiro talbet illi jerga' jibda jinfetaħ id-*Day Centre* tal-Anzjani. Dwar dan kien hemm diskussjoni fit-tul minħabba l-miżuri ta' mitigazzjoni tal-Covid 19. Kien deċiż illi dan jinfetaħ mil-ġdid darbtejn **Ftuh tad-Day centre**

fil-ġimgħa u l-anzjani jinqasmu f'żewġ gruppi, l-Erbgħa u l-Ġimgħa u jagħzlu huma dak li jkun konvenjenti għalihom.

- 42.19.10** Is-Sindku, is-Sur Sandro Craus tkellem dwar l-attività li se tkun organizzata mill-ET il-President ta' Malta, għan-nom tal-*Community Chest Fund* permezz ta' mixja fil-21 ta' Novembru. Hu heġġeġ lil kulhadd biex jipparteċipa. **Mixja tal-President**
- 42.19.11** Is-Sra Janice Busuttil uriet it-tħassib tagħha għaliex saret taf mil-mezzi soċjali illi t-tfal ma jkunux akkumpanjani minn Uffiċjal tal-Komunità jew il-Pulizija tal-Komunità meta jkunu deħlin jew heġġin minn St Angela School fi Triq San Vinċenz Ferreri. Hawn il-kunsillieri wiegħbu illi dak is-servizz jingħata mill-Pulizija tal-Komunità biss lill-iskejjel tal-istat. Hemm skejjel oħrajn fir-Rabat bħas-St Angela School li wkoll m'għandhomx din l-assistenza. **Akkumpanjament tat-tfal tal-iskola minn Pulizija/Uffiċjali tal-Komunità**
- 42.19.12** Is-Sur Ian Vassallo tkellem fuq xarabank antika li ntefġhet f'għalqa/xagħri fit-telgħa tal-Imtahleb fuq terrapien li kien intefa' f'tit tax-xhur ilu bl-iskop li din isservi ta' qisha caravan. Hu esebixxa ritratti li kellu fuq it-telefon ċellulari tiegħu u l-Kunsill Lokali tar-Rabat se jjeħu passi f'dan l-aspett mal-awtoritajiet biex kollox jergħa' lura fl-istat originali tiegħu. **Imbarazz fit-telgħa tal-Imtahleb**
- 42.19.13** Is-Sur Ian Vassallo rrefera għal proposta ta' *intelligent lighting* biex ikun ikkontrollat it-traffiku fi Triq Gorg Borg Olivier. Hu qal illi dan jista' jkun li jaħdem perfettament u jsolvi l-problema li żewġ vetturi wisgħin jiltaqgħu kontra xulxin u jehlu. Dan se jkun sugġerit lil Transport Malta. **Triq Gorg Borg Olivier**
- 42.19.14** Il-Viċi Sindku, is-Sur Matthew Chetcuti tkellem dwar il-ħtieġa illi fil-Belveder ta' Għeriexem jitwaxxlu mhux biss *dog bins* iżda wkoll CCTV cameras biex ikun issorveljat kontra l-atti vandali. Dwar dan kien hemm qbil mil-kunsillieri kollha preżenti. **Belveder t'Għeriexem**
- 42.19.15** Is-SE talab sabiex il-vettura elettrika Hyundai Cona tkun tista' tiġi rreġistrata f'ismu għal skopijiet ta' Transport Malta biex joħorġu l-pjanċi. **Hyundai Cona**
- 42.20** **Tmiem il-laqgħa u d-data u l-hin tas-seduta li jmiss** **Aġġornament**
Il-laqgħa ntemmet fid-9:15pm u l-laqgħa li jmiss se tinzamm nhar l-1 ta' Diċembru 2021.

(IFFIRMATA)

(IFFIRMATA)

Magħmula minn Anthony Bonello u approvati lllum ta' Diċembru 2021 mis-Sandro Craus

Segretarju Eżekuttiv

Sindku